

09.04.2018

Францыск Скарына — паспяховы стартапер і беларускі Джэймс Бонд

У мінулым годзе ў краіне адзначалася 500-годдзе першай беларускай кнігі, якую надрукаваў Францыск Скарына. Але яшчэ 120 гадоў таму ў Беларусі пра Скарыну мала хто ведаў. Сёння ж вобраз першадрукара стаў масавым.



У межах праекта “БелЛіт: мабільны гід” **Алесь Суша**, культуролаг, скарыназнаўца, намеснік дырэктара Нацыянальнай бібліятэкі па навуковай працы і выдавецкай дзейнасці распавёў пра неверагодныя і малавядомыя старонкі жыцця асьветніка.

Францыск Скарына пачынаў свой кар’ерны шлях медыкам, філософам, багасловам, затым пісаў вершы і выдаваў кнігі, займаўся ландшафтным дызайном. Цікава, што адначасова ён быў сакратаром караля Даніі, даверанай асобай Жыгімонта Старога, садоўнікам імператара Свяшчэннай Рымскай імперыі Фердынандта, значыўся набліжаным да герцага Пруссіі Альберта.

Магчыма, Скарына мог ведаць дзяржаўныя сакрэты розных краін. Гэтакі тагачасны Джэймс Бонд, кажа лектар.



“Стартап Скарыны ў тым, што праз разныя інастасі ён здолеў стварыць фенаменальную з’яву, якой мы да гэтага часу ганарымся, — падкрэслівае Алесь Суша. — Першынство Скарыны — ў фарміраванні пэўнай культурнай цэласнасці, якая паўнанацэнна праходзіла этап станаўлення на працягу XVI стагоддзя. Роля Скарыны ў кансалідацыі беларускага грамадства, безумойна, вялікая. Скарына для ўсіх нас блізкі. Для ўсіх ён свой. Пагадзіцеся, такіх персон у нас небагата”.

Лектар падкрэсліў, што праз друкаванае слова Скарыны ў Беларусь прыйшлі шматлікія тэксты. Замест асобных адзінковых рукапісаў з’явіліся тысячы кніг. Так Беларусь пазнаёмілася са старажытнай грэчаскай філасофіяй, рымскімі і агульнаеўрапейскімі традыцыямі.

Дарэчы, праект “БелЛіт: мабільны гід” — гэта не першае супрацоўніцтва МТС і Нацыянальнай бібліятэкі, якое звязана з імем першадрукара.

Два гады таму мабільны аператар падтрымаў выставу “Францыск Скарына і наш час”, у межах якой вобраз асветніка быў паказаны праз беларускую штодзённасць. Некаторыя арт-аб’екты і сёння выкарыстроўваюцца ў прасторы бібліятэкі.



Што тычыцца праекта “БелЛіт: мабільны гід”, на думку Алеся, гэта добры фармат працы для стварэння зацікаўленай аўдыторыі:

“Гэта вельмі яркі праект МТС, які пазітыўна ўздзеянічае на грамадскую простору. Я бачу цудоўны сацыяльны эфект ад заняткаў: вырашаюца і навуковыя, і адукатыўныя задачы. У нашай свядомасці ствараецца разуменне геднасці і гонару за сваю культуру, дзяржаву, нацыянальную літаратуру. Гэта станоўча ўплывае на тыя кампаніі і арганізацыі, якія зацікаўлены ў рэалізацыі праекта. Гэтым жа займаўся Францыск Скарына: рабіў святую справу — выдаваў кнігі Бібліі, але ў той жа час трывала стаяў на зямлі, шукаў партнёраў, спонсараў, якія могуць падтрымаць задуманую справу. Праз гэта ён імкнуўся не толькі атрымаць для сябе добрае слова, але і зрабіць грамадства лепшым”.